

## व्यय अग्रक्रम समितीच्या कार्यपध्दतीत सुधारणा

महाराष्ट्र शासन

वित्त विभाग

शासन निर्णय क्र.बीजीटी-१०.०१/प्र.क्र.१५९१/२००१/अर्थसंकल्प-२.

मंत्रालय, मुंबई ४०० ०३२.

दिनांक : २६ डिसेंबर, २००१.

- पहा :- १) शासन निर्णय, वित्त विभाग, क्रमांक-बीजीटी-२२७६/७/बीयुडी-१४,  
दिनांक २९ डिसेंबर, १९७६.  
२) शासन निर्णय, वित्त विभाग, क्रमांक-बीजीटी-२२७६/७/बीयुडी-१४,  
दिनांक २ फेब्रुवारी, १९७७.  
३) शासन निर्णय, वित्त विभाग, क्रमांक-बीजीटी-२२८०/१२१७/बीयुडी-१४,  
दिनांक २० सप्टेंबर, १९८०.  
४) शासन निर्णय, वित्त विभाग, क्रमांक-बीजीटी-२२८१/२६/बीयुडी-१४,  
दिनांक १९ नोव्हेंबर, १९८१.  
५) शासन निर्णय, वित्त विभाग, क्रमांक-बीजीटी-१०.२०००/प्र.क्र.५४५/२०००/अर्थसं-२,  
दिनांक ३ जून, २०००

### प्रस्तावना

प्रचलित आदेशानुसार राज्याच्या बांधील खर्चाव्यतिरिक्त नवीन बाब, पुरवणी मागणी व आकस्मिकता निधीतून अग्रिम मंजूर करून अर्थसंकल्पात समावेश करावयाच्या प्रस्तावांना व्यय अग्रक्रम समितीची मान्यता आवश्यक आहे. वर्षाच्या कालावधीत नवीन योजनांचे परिनिरीक्षण या समितीकडून करून खर्चाच्या प्राथम्य क्रमानुसार जो खर्च अपरिहार्य आहे, त्याला समितीकडून मान्यता दिली जाते. प्रचलित आदेशानुसार बांधील स्वरूपाच्या खर्चासह जवळजवळ सर्वच प्रस्ताव व्यय अग्रक्रम समितीला सादर करण्यात येतात. परिणामी व्यय अग्रक्रम समितीवरील कामाचा भार वाढत चालला आहे. तसेच वित्तीय/प्रशासकीय अधिकारांचे विकेंद्रीकरण करून शासकीय कामकाज गतिमान करण्याचे शासनाचे धोरण आहे. या उद्दिष्टाना अनुसरून या बाबत प्रचलित प्रशासकीय पद्धतीमध्ये सुधारणा करणे आवश्यक झाले आहे.

### शासन निर्णय

वरील बाबी विचारात घेऊन शासनाने व्यय अग्रक्रम समितीच्या कार्यपध्दतीत सुधारणा करण्याचा निर्णय घेतला आहे. त्यानुसार खाली दर्शविलेले प्रस्ताव, ज्याकरिता आकस्मिकता निधीतून अग्रिम अथवा पुरवणी मागणीन्वये तरतूद करणे आवश्यक आहे, व्यय अग्रक्रम समितीच्या मान्यतेसाठी सादर करण्याची आवश्यकता राहणार नाही.


कृ.मा.प..

या प्रस्तावांना सदस्य-सचिव व्थय अग्रक्रम समिती म्हणून प्रधान सचिव (वित्त ) यांच्या स्तरावर मान्यता देण्यात येईल :

- (अ) न्यायालयांच्या/न्यायाधिकारणांच्या निर्णयामुळे करावयाची प्रदाने.
- (ब) व्याजापोटी द्याव्या लागणा-या खर्चाची प्रकरणे.
- (क) इतर भारित खर्चाचे प्रस्ताव
- (ड) नियतव्यय उपलब्ध असलेले योजनांतर्गत खर्चाचे प्रस्ताव
- (इ) केंद्र शासन व बाह्य वित्तीय संस्थांकडून प्राप्त होणा-या अर्थसहाय्यापोटी करावयाचे खर्च अर्थसंकल्पीत करून घेण्याचे प्रस्ताव.
- (प) कोणताही वित्तीय भार नसलेले योजनेतर खर्चाचे प्रस्ताव.  
(उदा. लाक्षणिक पुरवणी मागणी प्रस्ताव)
- (फ) पदनिर्मितीमुळे किंवा अन्य प्रयोजनामुळे आवर्ती रु.२ लक्ष प्रतिवर्ष व अनावर्ती रु.२० लक्ष पेक्षा कमी खर्च असलेले प्रस्ताव.

२. हा शासन निर्णय निर्गमित केलेल्या दिनांकापासून अमलात येईल

महाराष्ट्राचे राज्यपाल यांचे आदेशानुसार व नावाने,

  
(सु.सा.गायकवाड )  
शासनाचे सह सचिव

प्रति,

- १) अपर मुख्य सचिव/प्रधान सचिव/सचिव सर्व मंत्रालयीन विभाग, मुंबई
- २) मा.मुख्य मंत्र्यांचे / उपा मुख्यमंत्र्यांचे प्रधान सचिव / सचिव.
- ३) मा.वित्त मंत्र्यांचे खाजगी सचिव.
- ४) सर्व मंत्र्यांचे / राज्य मंत्र्यांचे खाजगी सचिव/स्वीय सहाय्यक.
- ५) वित्त विभागातील सर्व अधिकारी व कार्यासने
- ६) निवड नस्ती (कार्यासन अर्थसंकल्प-२)